



रेल का खेल



आओ—आओ खेलें खेल ।

छुक—छुककर बन जाएँ रेल ॥

तू तो इंजन बन जा कालू ।

गार्ड बनेगा लल्ला बालू ॥



चाहे जितनी भी हो दूरी ।

टिकट खरीदो बहुत जरूरी ॥

वरना टी—टी देगा ठेल ।

छुक—छुक कर बन जाएँ रेल ॥

पीछे डिब्बे आगे इंजन ।

जिनमें हैं, महमूद, निरंजन ॥

जॉर्ज, पदमजी, किट्टी, लीला ।

रेखा, सिमरनकौर, जमीला ॥





भीड़-भड़क्का धक्कमपेल ।
छुक-छुक कर बन जाएँ रेल ॥

पटरी पर तेजी से दौड़े ।
बड़े-बड़े नगरों को जोड़े ॥

कार मोटरें पीछे छोड़े ।
पकड़ न पाए हाथी घोड़े ॥

और ऊँट के पड़ी नकेल ।
छुक-छुक कर बन जाएँ रेल ॥

पटरी-पटरी दौड़ी आती ।
रोज मुसाफिर भरकर लाती ॥

सिगनल का यह आदर पाती ।
टिकट जहाँ का हो, पहुँचाती ॥

अपनों से करवाती मेल ।
आओ-आओ खेलें खेल ॥

छुक-छुककर बन जाएँ रेल ।
आओ-आओ खेलें खेल ॥





शब्द-अर्थ

गार्ड	—	सुरक्षा प्रहरी
टी. टी.	—	टिकट चेक करने वाला
नगर	—	शहर
मुसाफिर	—	यात्री
सिगनल	—	संकेतक
नकेल	—	ऊँट के नाक की डोरी,
मेल	—	मिलन

1. सही वाक्य के आगे सही (✓) व गलत वाक्य के आगे गलत (×) का निशान लगाएँ

1. रेलगाड़ी में इंजन सबसे आगे होता है। ()
2. रेल में यात्रा के लिए टिकट लेना जरूरी है। ()
3. रेलगाड़ी पटरी पर नहीं चलती है। ()
4. सिगनल देखकर ही रेल चलती या रुकती है। ()

2. समझें और लिखें

(गार्ड, बन जाएं, ठेल, नकेल, धक्कामपेल, इंजन)

1. तू तो बनजा कालू बनेगा लल्ला बालू।





2. वरना टी. टी. देगाछुक-छुककर रेल।

3. भीड़-भड़क्का।

4. और ऊँट के पड़ी।

3. इन शब्दों को जानें

गार्ड, टीटी, टिकट, सिगनल

4. इन शब्दों की सहायता से नीचे दिए खाली स्थान को भरें

(स्कूल, बेग, बस, हैण्डपंप, स्कूलड्रेस)

1. आप लेकर जाते हैं। आपको लेने
..... आती है। सभी पहने होते हैं। वहाँ पानी के लिए
..... है।

5. सुंदर लेख लिखें

छुक-छुककर बन जाएँ रेल।





6. दी गई आकृति में बिंदु मिलाएँ व रंग भरें।

